



பி.ஜே. ஓம்குமார் தலைமை! ச.பரமசிவம் – துபாய் வி.ஆர்.விஜய் முன்னிலை!

சென்னை மேற்கு - மாணவரணி சார்பில் 1,072 பேருக்கு நல உதவிகள் - பொதுக்கூட்டம்!

நே.சிற்றரசு - சைதை சாதிக் - கீர்த்தனா - தயாநிதி மாறன் எம்.பி., எம்.கே.மோகன், எம்.எல்.ஏ., சி.வி.எம்.பி.எழிலரசன் எம்.எல்.ஏ. சிறப்புரை!

சென்னை, மார்ச் 11
சென்னை மேற்கு மாவட்ட மாணவர் அணி சார்பில் முதல்வர் கழகத்தலைவர் மு.க.ஸ்டாலின் அவர்களின் பிறந்தநாளை முன்னிட்டு மாபெரும் பொதுக்கூட்டம் மற்றும்

1072 நபர்களுக்கு நலத் திட்ட உதவிகள் வழங்கும் விழா இன்று (11.03.2025 - செவ்வாய்க்கிழமை) மாலை 05.00 மணி அளவில் செனாய்நகர், கதிர்வன் காலனியில், (சமுதாய நலக்கூடம் அருகில்) நடைபெறுகிறது.

மாணவர் அணி மாவட்ட அணிகளாக சைதை சாதிக், கீர்த்தனா, மாநில விளையாட்டு மேம்பாட்டு அணி செயலாளர் தயாநிதி மாறன் எம்.பி., தலைமை செயற்குழு உறுப்பினர் எம்.கே.மோகன், எம்.எல்.ஏ., மாநில மாணவர் அணி செயலாளர் சி.வி.எம்.பி.எழிலரசன், எம்.எல்.ஏ., தகவல் தொழில் நுட்ப அணி மாநில துணை செயலாளர் கார்த்திக்

மோகன், கழக மாணவர் அணி இணைச்செலாளர் எஸ்.மோகன் ஆகியோர் உரையாற்றுகிறார்கள்.

அண்ணாநகர் வடக்கு பகுதி செயலாளர் ச.பரமசிவம், மாணவர் அணி மாவட்ட அமைப்பாளர் துபாய் வி.ஆர்.விஜய், 101வது வார்டு மாமன்ற உறுப்பினர் மெட்டில்லா கோவிந்தராஜ், 101அ வட்டக்கழக செயலாளர் சி.பி.திருமலை, 101வது வட்டக்கழக செயலாளர் ச.கோவிந்தராஜ் ஆகியோர் முன்னிலை வகிக்கின்றனர்.

மாணவர் அணி மாவட்ட துணை அமைப்பாளர்கள் எம்.எம்.டி.ஏ. கார்த்திக், முனைவர் ஜே.ஜெகதீசன், பிரசன்ன ராஜ்குமாரி, குழாராம், அண்ணாநகர் வடக்கு பகுதி அமைப்பாளர் எஸ்.சங்கர், துணை அமைப்பாளர்கள் கோ.அஸ்வினி, கே.திலகவதி ஆகியோர் வரவேற்புரையாற்றுகிறார்கள்.

சென்னை மேற்கு மாவட்டத்திற்குட்பட்ட மாவட்ட / மாநில நிர்வாகிகள், பகுதி செயலாளர்கள், தலைமை செயற்குழு, பொதுக்குழு உறுப்பினர்கள், அனைத்து அணிகளின் மாவட்ட / பகுதி வட்ட அமைப்பாளர்கள், துணை அமைப்பாளர்கள், வட்டக் கழக செயலாளர்கள், மாமன்ற உறுப்பினர்கள், பகுதி / வட்டக் கழக நிர்வாகிகள் / மாவட்ட பிரதிநிதிகள் மற்றும் கழக நிர்வாகிகள் என அனைவரும் பெருந்திரளாக பங்கேற்று சிறப்பிக்குமாறு மேற்கு மாவட்ட மாணவர் அணி அமைப்பாளர் துபாய் வி.ஆர்.விஜய் கேட்டுக் கொண்டுள்ளார்.

கூட்ட முடிவில் அண்ணாநகர் வடக்கு பகுதி மாணவர் அணி மாவட்ட துணை அமைப்பாளர்கள் பி.மணிகண்டன், வி.பிரபு, ஜே.ரோஹித் ஆகியோர் நன்றியுரையாற்றுகிறார்கள்.

4 மாவட்டங்களுக்கு ஆரஞ்சு எச்சரிக்கை!

சென்னை, மார்ச் 11 - தமிழ்நாட்டில் இன்று (மார்ச் 11) ஆம் தேதி நான்கு மாவட்டங்களில் கனமழைக் கான ஆரஞ்சு எச்சரிக்கை விடுக்கப்பட்டுள்ளது.

இதுதொடர்பாக அந்த மையம் வெளியிட்ட அறிக்கையில்,

பூமத்திய ரேகையை ஒட்டிய வடகிழக்கு இந்தியப் பெருங்கடல் மற்றும் அதனை ஒட்டிய தென் மேற்கு வங்கக்கடல் பகுதிகளின் மேல் ஒரு வளிமண்டல கீழடுக்கு சுழற்சி நிலவுகிறது.

மார்ச் 10ல் கடலோர தமிழகத்தில் ஓரிரு இடங்களிலும், புதுவை மற்றும் காரைக்கால் பகுதிகளிலும் இடி, மின்னலுடன் கூடிய, லேசானது முதல் மிதமான மழை பெய்யக்கூடும். உந்த மிழகத்தில் வறண்ட வானிலை காணப்படும்.

மார்ச் 11ல் கன்னியாகுமரி, திருநெல்வேலி, தென்காசி மற்றும் தூத்துக்குடி மாவட்டங்களில் ஓரிரு இடங்களில் கன முதல் மிக கனமழையும்,

மார்ச் 12ல் கன்னியாகுமரி, திருநெல்வேலி மற்றும் தூத்துக்குடி மாவட்டங்களில் ஓரிரு இடங்களில் கன மழை பெய்ய வாய்ப்புள்ளது.

அதிகபட்ச வெப்பநிலை முன்னறிவிப்பு

மார்ச் 10, 11ல் தமிழகம், புதுவை மற்றும் காரைக்கால் பகுதிகளில் அதிகபட்ச வெப்பநிலை நிலவும். அதிகபட்ச வெப்பநிலை ஒருசில இடங்களில் 23° செல்சியஸ் இயல்பை விட அதிகமாக இருக்கக்கூடும்.

சென்னையை பொருத்த வரை வானம் ஓரளவு மேகமூட்டத்துடன் காணப்படும். நகரின் ஒருசில பகுதிகளில் லேசான மழை பெய்ய வாய்ப்புள்ளது அதிகபட்ச வெப்பநிலை 33 34° செல்சியஸை ஒட்டியும், குறைந்தபட்ச வெப்பநிலை 23 24° செல்சியஸை ஒட்டியும் இருக்கக்கூடும்.

விஷத்தைக் கக்கும் தர்மேந்திர பிரதான்!

வெறுப்பை உமிழ்வதும் பொய்யைக் கட்டி விழுத்து விடுவதும் ஒன்றிய பாஜக அரசுக்குக் கைவந்த கலை.

மும்மொழி கொள்கையை அமல்படுத்தாததால் தமிழ்நாடு அரசுக்கு மாணவர்கள் மீது அக்கறை இல்லை யாம். பிஎம்ஐ திட்டத்துக்கு ஆதரவளிக்க தமிழ்நாடு முன்வந்ததாம்.

இப்படி அப்பட்டமான பொய்யை அவிழ்த்துவிட்டிருக்கிறார் பிரதான்.

வட இந்தியாவில் இந்த மட்டும் கற்றவர்கள் சாதித்தது என்னவென்று அவரால் பட்டியலிட முடியுமா?

மாணவர்கள் மீது அக்கறை இல்லாத அரசு எது? என்று இந்திய மக்கள் நன்கு அறிவார்கள்.

முழு புசணிக்காய் சோற்றுக்குள் மறைக்கப் பார்த்துக் கிறார் ஒன்றிய அமைச்சர் பிரதான்.

பிஎம்ஐ திட்டத்தில் சேருவது குறித்து ஆய்வு செய்ய தமிழ்நாடு அரசு குழு அமைத்தது.

அந்தத் திட்டத்தில் தேசிய கல்விக்கொள்கை என்ற பெயரில் இந்தியை திணைக் முயல்வதாக அந்தக் குழு சுட்டிக்காட்டியது.

இது குறித்து ஒன்றிய அரசுக்கு தமிழ்நாடு அரசு கடிதம் எழுதியது.

“தமிழ்நாடு அரசின் கொள்கைக்கு எதிரான தேசியக் கொள்கைக்கு ஆதரவு தர மாட்டோம் என்றும் கையெழுத்துப் போட முடியாது” என்றும் அந்தக் கடிதத்தில் தெளிவாகக் குறிப்பிடப்பட்டது.

இதையெல்லாம் மறைத்துவிட்டு புழுக்கி கொண்டிருக்கிறார் பிரதான்.

மாணவர்கள் மீது அக்கறை இருப்பது போல் பேசும் தர்மேந்திர பிரதானுக்கு சில கேள்விகள்...

● புதிய கல்விக்கொள்கையை ஏற்க மறுத்து ஒன்றிய அரசுக்கு தமிழ்நாடு அரசு அனுப்பிய கடிதத்தை வெளியிடத் தயாரா?

● மும்மொழிக்கொள்கையை அமல்படுத்தி இந்திய பேசும் மாநிலங்களுக்கு இரண்டாவது, மூன்றாவது மொழியாக எந்த மொழியைக் கற்பிக்கப் போகிறீர்கள்?

● இருமொழிக்கொள்கையால் வெற்றியடைந்த தமிழ்நாட்டுக்கு மூன்றாவது மொழி எதற்கு?

● இந்திய பேசும் மாநிலங்களில் இதுவரை இருமொழிக்கொள்கையைக் கூட அமல்படுத்தாது ஏன்?

● இந்திய பேசும் மாநிலங்களில் கல்வித் தரத்தையும் தமிழ்நாட்டின் கல்வித் தரத்தையும் ஒப்பிடத் தயாரா? இந்திய பேசும் மாநிலங்களில் இருமொழிக்கொள்கையே இல்லாதபோது, தமிழ்நாடு மட்டும் மும்மொழிக்கொள்கையை எதற்கு?

மும்மொழிக்கொள்கை மூலம் இந்தி திணிப்புக்கான சதியை எளிதாக அரங்கேற்றத் துடிக்கிறீர்கள்.

அந்த சதியை முறியடித்தவர் முதலமைச்சர் மு.க.ஸ்டாலின். இன்றைக்குத் தென்மாநிலங்களிலும் இந்தி எதிர்ப்பு பரவ அடித்தளமிட்டவரும் அவரே.

தேசியக் கல்விக்கொள்கை அறிக்கை

ஒடுக்கப்பட்ட மக்களுக்குக் கல்வியை மறுப்பது தேசியக் கல்விக்கொள்கை - 2020

தமிழ்நாட்டின் மீதான பண்பாட்டுப் படையெடுப்பைப் புறங்காண்போம்!

மதவாதிகளின் கைகளில் சிக்கும் கல்வித் துறை உயர் கல்வியை உருக்குலைக்கும் தேசியக் கல்விக்கொள்கை - 2019

புதிய கல்விக்கொள்கை - 21 ஆம் நூற்றாண்டுக்கான மருந்தி

ஒன்றிய ஆட்சியின் ஆணவம்

தமிழ்நாட்டின் கல்வி உரிமையைப் பாதுகாத்திட மாவட்டத் தலைநகரங்களில் ஆர்ப்பாட்டம்

தற்சார்பு மிக்க கல்விக்கொள்கையே தமிழ்நாட்டிற்குத் தேவை

தேசிய கல்விக்கொள்கை வரைவுக்கு அன்றே விதை போட்ட ராஜாஜி!

இந்திய ஒன்றிய அரசு! புதிய கல்விக்கொள்கை 2020 இல் இருந்து தமிழ்நாட்டுக்கு விலக்கு அளி

செயல்பிரகாச நாராயணன் பிரிவு: கடன்களை வெளியிடப்பட்டது: 05 ஆகஸ்ட் 2020

ஐ"லை 29 அன்று ஒன்றிய அமைச்சரவை புதிய கல்விக்கொள்கை 2020க்கு ஒப்புதல் அளித்துள்ளது. இந்தக் கல்விக்குழு அனைத்து மாநில அரசுகளை கலந்து அவர்களின் ஆலோசனை, பரிந்துரை, பிரதிநிதிகளோடு உருவாக்கப்படவில்லை. அக்கல்விக்குழுவில் தமிழ்நாட்டை பிரதிநிதித்துவப் படுத்த யாரும் இல்லை.

2019ல் தேசிய கல்விக்கொள்கை வரைவு வெளியிடப்பட்ட பிறகு நாட்டின் பல்வேறு முனைகளிலிருந்து அரசியல் கட்சியினர், செயல்பாட்டாளர்கள், கல்வியாளர்கள், மாணவர் அமைப்பினர், ஆசிரியர் அமைப்பினர் எனப் பல்வேறு தரப்பினர் அந்த வரைவு அறிக்கையை மறுத்து பல்வேறு மாற்றங்களை முன் வைத்தனர். கிட்டத்தட்ட 2.25 லட்சம் கருத்துகள் வந்துள்ளன.

அப்படிவந்த கருத்துகளில் எந்தக் கருத்தையும் விவாதிக்காமல் படித்து முறையாகப் பரிசீலித்து தீர்வுக் காணவில்லை. மக்களால் தேர்வு செய்யப்பட்ட நாடாளுமன்றத்தில் தேசிய கல்விக்கொள்கை 2020 முன்வைத்து விவாதம் நடத்தி ஒரு சட்ட வடிவம் கொடுப்பதற்குப் பதிலாக பாராளுமன்றத்தை மீறி, கொரோனா தொற்றால் மக்கள் முடக்கப்பட்டு இருக்கும் நிலையில் அமைச்சரவையே கல்விக்கொள்கைக்கு ஒப்புதல் அளித்தது தவறான உள்நோக்கம் கொண்ட ஒரு ஜனநாயகப் பேருகை.

தவறான சனநாயக விரோத நடைமுறையில் உருவாக்கப்பட்ட கல்விக்கொள்கை 2020 சாரம் என்பது ஒரு பார்ப்பனிய மோடாதிக்க இந்திய சமூகத்தை, செயற்கையான பாரதியர்களை உருவாக்குவது, கல்வியைக் கடைச் சரக்காக மாற்றுவது, கல்வி மீது மாநில அரசுகளுக்கு உள்ள அதிகாரங்களை, வளங்களை பறிப்பது, ஒடுக்கப் பட்ட தேசிய இளைக்கள், பிற்படுத்தப்பட்ட, ஒடுக்கப்பட்ட மக்களைக் கல்வி, வேலை, அதிகாரங்களில் இருந்து வெளியேற்றிப் பார்ப்பனிய ராமராஜ்யத்திற்கான அடிமைகளை உருவாக்குவது என்பதையே நோக்கமா

க் கொண்டுள்ளது.

தேசியக் கல்விக்கொள்கை 2020 தனக்கு முந்தைய பல்வேறு கல்விக்கொள்கைகளை, கல்விக்குழுக்கள் வழங்கிய அறிக்கைகளை புறந்தள்ளி அதன் வளர்ச்சிகளை எல்லாம் கீழே போட்டு மிதித்துக் காவிகளின் முன்னோர்களான பிரிட்டிஷ் மெக்காலே கல்விக்கொள்கையின் சாரத்தைப் போன்றே தற்போதைய கல்விக்கொள்கையின் சாரம் வடிவமைக்கப் பட்டுள்ளது.

மெக்காலே கூறியது போல் “ரத்தமும் சதைபுமாகத் தான் அவர்கள் இந்த நாட்டுமக்களாக இருக்க வேண்டும் சிந்தனையால் அவர்கள் ஆங்கிலேயர்கள் ஆக இருக்க வேண்டும்” என்பதை அடியொற்றி பாரதிய சிந்தனையை தன் சிந்தனையாக கொண்ட மக்களைச் செயற்கையாக உருவாக்கவும் கல்வியை வணிகமயமாக்கவும், பாகுபாட்டை நோக்கமாக கொண்ட தரப்படுத்தலுமே இதன் நோக்கம். இது நன்கு திட்டமிடப்பட்ட இனப் படுகொலைக்கான நிகழ்ச்சி நிரல். இது கல்விக்கொள்கை அல்ல இனப் படுகொலைக்கான கல்வி.

தமிழ்நாட்டு கல்வி வளர்ச்சிக்கும் இக்கல்விக்கொள்கை 2020க்கும் ஏதாவது தொடர்பு உண்டா? தமிழ்நாட்டில் 53,033 அங்கீகாரம் பெற்ற பள்ளிகள் உள்ளன. இதில் அரசு உதவி பெறும் அரசு பள்ளிகள் மட்டும் 49,630 பள்ளிகள் உள்ளது. தமிழ்நாட்டில் உள்ள 92,286 குடியிருப்புகளில் 89,995 குடியிருப்புகளுக்கு அருகில் அரசு மற்றும் அரசு நிதி உதவி பெறும் தொடக்கப் பள்ளிகள் அமைந்துள்ளன. தமிழ்நாட்டு தொடக்கக் கல்வியில் ஆண் பெண் மாணவர்களைச் சேர்க்கை விகிதம் ஆண் 51.90%, பெண் 48.10 % என்பவையாக உள்ளது.

தொடக்கக் கல்வியில் 99.85% இடைநிலைக் கல்வியில் 95% உயர்க் கல்வியில் 48.5% என்பதைத் தமிழ்நாடு பல ஆண்டுகளுக்கு முன்பே அடைந்து விட்டது. ஆனால் தமிழ்நாடு அடைந்த இந்த வளர்ச்சியை எட்ட 2035 ம் ஆண்டு வரை இலக்கு நிர்ணயித்துள்ளது கல்விக்கொள்கை 2020. கல்வியைக் கணிப்பொறி, இணைய வழி வளர்க்க வேண்டும் என்கிறது கல்விக்கொள்கை 2020. ஆனால் தமிழ்நாட்டில் 11, 12, கல்லூரி மாணவர்களுக்கு பல ஆண்டுகளாக இலவசக் கணிப்பொறி வழங்கப்பட்டு வருகிறது. அத்தோடு செறிவூட்டப் பட்ட இ-பாடப் புத்தகங்கள் ஒலி, ஒளிக்காட்சிகளோடு வழங்கப்படுகிறது.

தமிழ்நாட்டில் உண்டு உறைவிடப் பள்ளிகள் உள்ளன. பெண் குழந்தைகளுக்கான உண்டு உறைவிடப் பள்ளிகள் உள்ளன. அதேபோல் சிறப்பு கவனம் பென்சில்கள் பட்டம் குழந்தைகளுக்கான வசதிகளும் தமிழ்நாட்டுப் பள்ளிகளில் ஏற்படுத்தப் பட்டுள்ளது.

மாணவர்களுக்கு சத்துள்ள மதிய உணவு, விலையில்லா பாடப் புத்தகங்கள், நோட்டுப் புத்தகங்கள், சீருடை, காணணி, புத்தகப்பை, வண்ணப் பென்சில்கள், கணித உபகரணப்பெட்டி, புவியியல் வரைபடப் புத்தகம், கம்பளிச்சட்டை, மழைக்கால ஆடை, உறைபனிக் காது

றைகள், பேருந்து பயண அட்டை மற்றும் மிதிவண்டிகள், மாணவர்களை விடுதிகள், உதவித் தொகை, குழு காப்பீடு போன்ற பல நலத் திட்டங்களை தமிழ்நாடு அரசு செயல்படுத்தி வருகிறது.

13 அரசு பல்கலைக் கழகங்கள், 300க்கும் மேற்பட்ட அரசு மற்றும் அரசு உதவி பெறும் கலை அறிவி யால் கல்லூரிகள், 45 அரசு மருத்துவக் கல்லூரிகள் 12 அரசுப் பொறியியல் கல்லூரிகள் நூற்றாண்டுகளைத் தொழில்நுட்பக் கல்லூரிகள், 13 அரசு சட்டக்கல்லூரிகள், 29 தனியார் பல்கலைக்கழகம் 1000 மேற்பட்டத் தனியார் கல்லூரிகள் உள்ளன.

கல்விக்கான ஒதுக்கீடு என்பதைத் தற்போதுள்ள 3.7% என்பதில் இருந்து 6% என்பதை இலக்காக நிர்ணயிக்கிறது இக்கல்விக்கொள்கை. ஆனால் தமிழ்நாடு அரசு 2019-2020ம் ஆண்டிற்கான வரவு செலவுத் திட்டத்தில் கல்வித்துறைக்கு 35000 ஆயிரம் கோடிக்கு மேல் ஒதுக்கியுள்ளது. இது தமிழ்நாட்டுவரைவு முக்கியமான பங்கு. இவ்வாறு கல்வியில் முன்னோடியாகத் திகழ்கிறது தமிழ்நாடு. தமிழ்நாட்டின் கல்விச்சிக்கல்கள் வேறு. அதை இக்கல்விக்கொள்கை தீர்க்காது. அதிகப்படுத்தவே செய்ப்படும்.

கல்விக்கொள்கை 2020 தன்னுடைய மூலங்களை வேதங்களிலும் புராணங்களிலும் சமஸ்கிருதத்திலும், பார்ப்பன முதலாளிகளிடம் தேடும் பொழுது தமிழ்நாடு தன்னுடைய கல்விக்கான மூலத்தைத் தமிழ்மரபுகளிலும், ஐக்கிய நாடுகள் சபைத் தன்னுடைய நோக்கமாக அறிவித்துள்ள வளங்களுள் வளர்ச்சி குறிக்கோளை அடைய யாவரையும் உள்ளடக்கிய சமவாய்ப்புள்ள சமத்துவமான தரமான கல்வியை உறுதிப்படுத்துதல் என்பதைத் தமிழ்நாடு அரசு தன்னுடைய குறிக்கோளாகக் கொண்டு கல்வியை நடைமுறைப்படுத்தி வருகிறது.

உண்மையில் தேசிய கல்விக்கொள்கை 2020ஐ 2035ல் அடைய வேண்டியதாகக் குறிப்பிடப் பட்டுள்ள இலக்குகள் பெரும்பாலானவற்றைத் தமிழ்நாடு ஏற்கனவே அடைந்து அதற்கு மேலான இலக்குகளை நோக்கிப் பயணித்து வருகிறது. தமிழ்நாடு அரசு 2019 முன் சாதித்ததை 2035க்குள் சாதிக்கக் கனவு காணும் மோடி அரசின் கல்விக்கொள்கை 2020 எப்படி தமிழ்நாட்டுக் கல்வியை வழி நடத்த முடியும்?

தேசிய கல்விக்கொள்கையை தமிழ்நாட்டில் நடைமுறைப்படுத்தினால் 3.5.8 வகுப்புகளுக்கு பொதுத் தேர்வுகள், மும் மொழிக்கல்வி, பள்ளிக் கல்வியிலேயே தொழிற்பயிற்சி, தொடர் மாணவர் திறன் மதிப்பீடு, உயர்க் கல்விக்கான நுழைவுத் தேர்வு, கல்லூரிகளின் தன்னாட்சி, பல்கலைக்கழக இணைப்பு நீக்கம், ஆண்டுதோறும் பல்முனை நுழைவு மற்றும் வெளியேறுதல், ஆண்டுதோறும் சான்றிதழ், தேசியப் பாடத்திட்டக் கட்டமைப்பு, புதிய தேசிய மதிப்பீட்டுமையம், கல்வியில் காவிய் செயல்பாட்டாளர்களை நேரடியாக அனுமதித்தல், காவியமயமான பாடத் திட்டங்கள், சமஸ்கிருதத் திணிப்பு போன்றவற்றால் தமிழ்நாடு கல்வியில் வீழ்ச்சி அடையும், தமிழ்நாட்டு கல்வி நிறுவனங்கள் பன்னாட்டு பார்ப்பன சக்திகளால் கைப்பற்றப்படும்.

இதையெல்லாம் தடுத்ததால் தான் - அவர் கூப்பர் முதலமைச்சர் தான்.

திராவிட இயக்க தீரர்கள் நினைவு நாள்

ச.த.ராதா
மார்ச் 11 (2017)



இளமை காலத்திலேயே கழகக் கொள்கையில் ஈடுபாடு கொண்டு கழகப் பணியாற்றியவர்.

சோளிங்கர் பேரூரில் வட்டச் செயலாளராகவும், பேரூர் செயலாளராகவும் பொறுப்பு வகித்தவர்.


சோளிங்கர் நகர கூட்டுறவு சங்கத் தலைவராக பொறுப்பு வகித்தவர்.

கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

தியாகி தானமுத்து (நடராஜன்)
மார்ச் 11 (1939)



குடந்தையிலிருந்து குமுறும் உணர்ச்சியோடு சென்னை வந்து 13.9.1938 காலை இந்து தியாலாஜிக் உயர்நிலைப் பள்ளி முன்பு கட்டாய இந்தி ஒழிக! ஆரிய இந்தி ஒழிக! தமிழ் வாழ்க! என முழக்கமிட்டு மறியலில் கலந்து கொண்டு கைதானார்.

ஜார்ஜ் டவுன் போலீஸ் கோர்ட் நீதிபதி “இப்படியே விட்டுவிட்டால் ஊருக்கு போய்விடுகிறீர்களா?” என்று கேட்டு மூச்சு இழப்பதற்குள் விடை வந்தது தானமுத்துவின் திருவாயிலிருந்து “இல்லை, முடியாது” என்பதாக. “நாலு மாத கடின காவல் தண்டனை விதிக்கிறேன்” என தீர்ப்பளித்தார் நீதிபதி.

சிறையில் கடுமையான வயிற்று போக்கு காரணமாக மருத்துவமனைக்கு கொண்டு செல்லப்பட்டு அங்கு சிகிச்சை பலனின்றி உயிரிழந்தார்.

சிறைச்சாலையில் இறந்துபோன தானமுத்துவும், நடராஜனும் தான் இந்தி எதிர்ப்பு போரின் முதல் களப்பலிகள்.

தலைமைக் கழகம்

தி.மு.க.